

کیا جہیز دینا سنت ہے؟

اسلام نے عورتوں کو جتنے حقوق دیئے ہیں، ان سے زیادہ حقوق آج تک کسی مذہب، کسی قوم اور کسی مملکت نے اس ترقی یافتہ دور میں بھی نہیں دیئے ہیں۔ ہاں یہ صحیح ہے کہ عملی زندگی میں مسلمان قوم نے ان حقوق کا بڑا حصہ سلب کر لیا ہے اور دوسری طرف جن قوموں کے مذاہب نے عورتوں کو برائے نام حقوق دیئے تھے ان قوموں نے عورتوں کو عملاً بہت کچھ حقوق دے دیئے ہیں یا دے رہے ہیں۔ تاہم مذہب مسلمان بھی ہیں اور غیر مسلم بھی، لیکن اسی ترک مذہب سے مسلمان نیچے آگے اور غیر مسلم آسمانِ عروج پر پہنچ گئے۔

ایک لگن کے وہ ہیں اثرات دونوں حسب مراتب ہیں جو لو لگائے شیخ کھڑی ہے، رقص میں ہے پروانہ بھی ترک مذہب کے یہ دونوں اثرات ہماری آنکھوں کے سامنے ہیں۔ اور ترک اسلام کے نتیجے میں رسوم کفر کی پیروی ہو رہی ہے اور ترک کفر کے ساتھ ساتھ اسلامی اصول کو اپنایا جا رہا ہے۔

میں ہوا کا فر تو وہ کافر مسلمان ہو گیا

اس کی مثال میں ہندو دھرم اور اسلامی دین کی صرف ایک بات کو پیش کرنا کافی ہے۔ ہندو دھرم میں دختر کے لیے وراثت میں کوئی حصہ نہیں اس لیے وہ اس کی تلافی یوں کر لیتے ہیں کہ جب بیٹی کی شادی کرتے ہیں تو جتنا کچھ اسے دے سکتے ہیں جہیز کے نام سے دے دیتے ہیں۔ مسلمان بھی بیٹی کچھ ان کی دیکھا دیکھی کرنے لگے۔ بہت سے خاندانوں میں بیٹی کو ترک نہیں ملتا۔ سارے مسلمان ایسا نہیں کرتے لیکن دوسرے حصے پر سب عمل کرتے ہیں یعنی بیاتہ ہوئے اسے جہیز دینا اتنا ضروری سمجھتے ہیں کہ گویا اس کے بغیر شادی ہی مکمل نہیں ہوتی۔

ذرا یہ ستم ظریفی ملاحظہ ہو کہ ہندو اپنے دھرمی اصول کو ترک کر رہے ہیں اور اس ترک کے خلاف کو اسلامی اصولوں سے پر کر رہے ہیں۔ یعنی اب دختر کو ترک دلو اور ہے میں اور جہیز کے لیے قانوناً ایک حد مقرر کر دی گئی ہے اور اس کے بالمقابل مسلمانوں نے یہ کیا کہ ہندو اصول پر جھے ہوئے ہیں۔ جہاں قانون مجبور کر دے وہاں ترکہ تو دے دیتے ہیں لیکن جہیز کو ایسی لازمی شرط ازدواج قرار دے رکھا ہے کہ اس کی فکر میں مرتے رہتے ہیں اور اس کا یہ اثر ہوتا ہے کہ اہل جاہلیت کی طرح بیٹی کی ولادت کو اپنے لیے ایک بڑی مصیبت تصور کرتے ہیں۔

یہاں تک تو خیر کچھ غنیمت تھا اس لیے کہ مسلمانوں کو جب بھی یہ احساس ہو گا کہ جہیز محض ہندوؤں کی ایک رسم ہے

تو وہ اسے ترک کرنے پر آمادہ ہو جائیں گے لیکن غضب تو یہ ہوا کہ انہوں نے اسے سنت رسول بھی فرار دیا ہے۔ ظاہر ہے کہ سنت کے بغیر دین مکمل نہ ہو تو ازدواج بھی بغیر سنت جہیز کے مکمل نہیں ہو سکتا۔ پھر سب سے زیادہ دلچسپ استدلال جہیز کے سنت ہونے پر یہ ہے کہ حضور اکرم صلی اللہ علیہ وسلم نے سیدہ فاطمہ زہراؑ کو جہیز دیا تھا جس میں بان کی چار پائی چکی، مٹی کے گھڑے، فیل و نمان کے لنگن، چاندی کا ہار، خشکیزے اور اذخرے سے بھری ہوئی توشک تھی۔ گویا مقدمات کی ترتیب یوں ہوئی کہ حضورؐ نے حضرت فاطمہؑ کو فلاں فلاں چیزیں جہیز میں دیں لہذا جہیز دینا سنت ٹھہرا۔ اور سنت کے بغیر دین مکمل نہیں ہو سکتا لہذا جہیز کے بغیر ازدواج مکمل نہیں ہو گا۔ آپ نے ملاحظہ فرمایا یا؟ کہ ایک غیر اسلامی اور خالص ہندو انداز رسم کس طرح رواج پا گئی۔

مہر کی تصریح

اب ذرا ہماری معروضات کو بھی بغور سن لیجئے۔ آپ کے سامنے خدائی کتاب کھلی ہے۔ احادیث کے دفتر موجود ہیں۔ ہر مشرب کی کتب فقہ رکھی ہوئی ہیں۔ آپ کو ہر ایک جگہ ذرا کی تصریح ملے گی۔ قرآن نے اسے فریضہ، صدقات اور اجر کہا ہے۔ احادیث میں اتنے صدق اور مہر لکھے گئے ہیں کہ اس کے مستقل ابواب موجود ہیں اور ہر جگہ اسے ایک واجب الادا فرض بتایا گیا ہے حتیٰ کہ مسند احمد کی روایت ہے کہ:

”جو شخص ایک عورت سے کسی مہر پر نکاح کرے اور نیت یہ ہو کہ وہ اسے ادا نہیں کرے گا تو اس کا شمار زانیوں میں ہے۔“

اور قرآن میں تو بار بار اس کی تاکید آئی ہے کہ عورتوں کو ان کا مہر خوش دلی کے ساتھ ادا کرو۔ سب کا ذکر یہاں مفصلاً نہیں عرض یہ کرنا ہے کہ مہر کے سارے احکام قرآن میں، حدیثوں میں، اور فقہ میں وضاحت کے ساتھ موجود ہیں، لکن جہیز آپ کو کہیں بھی نہیں ملے گی وہ ہے جہیز کا ذکر۔ قرآن اس کے ذکر سے قطعاً خالی ہے۔ احادیث میں اس کا ذکر نہیں۔ حتیٰ کہ فقہ میں کہیں کوئی باب الجہیز موجود نہیں۔ اب خود ہی اس سوال کو حل کیجئے کہ یہ جہیز سنت کیسے بن گیا؟ پھر اس پر بھی غور فرمائیے کہ حضورؐ کی اور بھی تین صاحبزادیاں تھیں زینب، رقیہ، ام کلثوم۔ لیکن کیا آپ نے کبھی یہ بھی سنا کہ حضورؐ نے زینب کو یہ چیزیں جہیز میں دیں۔ یا رقیہؑ و ام کلثومؑ کو جہیز دیا جس میں فلاں فلاں چیزیں تھیں۔ اسے بھی جانے دیجئے۔ حضورؐ کے شرف زوجیت میں کتنی اہمات مومنین آئیں لیکن آپ نے کہیں یہ بھی پڑھا ہے کہ عائشہؑ کے جہیز میں یہ چیزیں تھیں؟ یا حفصہؑ، سودہؑ یا دوسری ازواج النبیؐ فلاں فلاں چیزیں اپنے ساتھ جہیز میں لائی تھیں؟ چلئے جانے دیجئے۔ دوسرے بے شمار صحابہؓ نے بھی شادیاں فرمائیں لیکن کتنوں کے متعلق آپ نے کبھی یہ ذکر پڑھا ہے کہ ان کی ازواج ”سنت رسول“ کے مطابق اپنے ساتھ جہیز لائی تھیں؟ پھر ذرا عقل پر زور دے کر سوچئے کہ آخر یہ سنت رسولؐ کی کونسی قسم ہے جو ازدواج فاطمہؑ کے سوا اور کہیں بھی نظر نہیں آتی؟ کہیں ایسا تو نہیں کہ حقیقت کچھ اور ہو اور ہم نے

فرض کر لیا ہو کچھ اور؟ ہاں یقیناً یہی بات ہے آئیے ذرا اس پر غور کریں۔

حقیقتِ احوال

اس سے انکار نہیں ہو سکتا کہ حضورؐ نے وہ چیزیں (جن کا اوپر ذکر ہوا) جناب فاطمہؑ کو دیں لیکن کیا یہ وہی چیز تھی جسے ہم عرفِ عام میں "جہیز" کہتے ہیں؟ یقیناً نہیں۔ جہیز کی اصطلاح سے اسے دور کا بھی واسطہ نہیں۔ پھر یہ کیا تھا؟ اسی مسئلے پر اس وقت غور کرنا ہے۔ ذرا توجہ سے کام لے کر حقیقتِ حال پر غور فرمائیے۔

حضورؐ جناب فاطمہؑ اور حضرت علیؑ دونوں کے کفیل و سرپرست تھے اس لیے دونوں کے ازدواج کا اہتمام بھی حضورؐ ہی کو کرنا تھا۔ جناب علیؑ کا کوئی الگ گھر نہ تھا۔ حضورؐ کو ایک الگ گھر بنا نا تھا اس لیے اس کا انتظام بھی حضورؐ ہی فرما رہے تھے۔ گھر داری کے انتظام کے لیے جو کچھ مختصر سا اہتمام حضورؐ نے مناسب سمجھا کر دیا۔ سونے کو چار پائی اور اذخر گھاس بھری ٹونک اور گھبہ، شیکڑے، گھڑے، چکی، رہا چاندی کا ہار تو وہ یوں بھی حضرت فاطمہؑ ہی کا تھا جو آپ کو سیدہ خدیجہؑ کے ترکے میں ملا تھا۔ یہ سارا انتظام حضورؐ کو اس لیے کرنا پڑا کہ آپ کو ایک الگ گھر بنا نا تھا۔ اگر حضرت علیؑ کا پہلے سے کوئی الگ گھر ہوتا تو حضورؐ اتنا کچھ بھی نہ کرتے۔

حضرت ابو العاصؑ کا گھر پہلے سے موجود تھا اس لیے سیدہ زینبؑ کو بیاہنے کے لیے حضورؐ نے ابی کوئی انتظام نہ کیا۔ سیدنا عثمانؓ کا الگ گھر بھی پہلے سے موجود تھا اس لیے سیدہ رقیہؑ اور سیدہ ام کلثومؑ کو بیاہنے میں حضورؐ کو ایسے کسی اہتمام کی ضرورت نہ پڑی۔ اسی طرح حضورؐ کی زوجیت میں جو اہمات مومنینؓ آئیں ان کے والدین کو بھی ایسے کسی انتظام کی حاجت نہ تھی۔ لیکن سیدنا علیؑ کی حیثیت ان سب سے مختلف تھی۔ اب تک وہ حضورؐ کے ساتھ ہی رہتے تھے اور جب ازدواجِ فاطمہؑ ہوا تو سارا اہتمام از سر نو کرنا پڑا۔ سیدنا علیؑ کے پاس کوئی الگ گھر نہ تھا۔ ایک انصاری عارثہ بن نعمانؓ نے اپنا ایک گھر حضورؐ کی خدمت میں اسی مقصد کے لیے بخوشی پیش کر دیا جس میں یہ پاکیزہ بیاجوڑا منتقل ہو گیا۔ اور گھر داری کے فقیرانہ اسباب و مال بھیج دیئے گئے۔ یہ جہیز نہ تھا۔ صرف ایک نیا انتظام خانہ داری تھا۔ اگر جہیز ہوتا تو حضورؐ اپنی بہن بیٹی کو اسی طرح جہیز دیتے اور ہر اہم المومنینؓ بھی اپنے ساتھ حضورؐ کے ہاں جہیز لاتیں۔

یہ ہے اصل حقیقت جسے "جہیز" کا نام دے دیا گیا ہے اور اس کو سنتِ رسولؐ سمجھ لیا گیا ہے۔

اس کے جہیز نہ ہونے کی ایک اور دلیل بھی سن لیجئے۔ جناب خدیجہؑ کے متروکات کے سوا دوسری چیزیں حضورؐ نے کہاں سے ہتیا فرمائی تھیں؟ یہ بھی یاد رکھنے کے قابل چیز ہے۔ حضورؐ نے حضرت علیؑ سے حق ہر پہلے ہی لے لیا تھا۔ یہ ایک خطیبہ زہہ تھی جو حضرت علیؑ نے حضرت عثمانؓ کے ہاتھ سے سو سو روپے کی رقم (تقریباً پانچ سو روپے) میں فروخت کی تھی۔ یہی مہر کی رقم حضرت علیؑ حضورؐ کی خدمت میں لے کر آئے اور اسی رقم سے حضورؐ نے گھر داری کا سارا سامان اور کچھ خوشبود وغیرہ منگوائی تھی۔ ذرا سوچئے کیا جہیز کی یہی صورت ہوتی ہے؟ اگر لوگ فی الواقع جہیز کو سنت سمجھتے

چوکھڑا از کتبہ بر خیزد کجا اند مسلمان

تمثیلات

ہندوستان میں صوبہ بہار کے مسلمانوں میں اب تک یہ ہندو انداز رسم باقی ہے جسے "ٹنک" کہتے ہیں۔ ٹنک کا مفہوم یہ ہے کہ گویا لڑکے کی تجارت ہوتی ہے۔ لڑکا لڑکی والوں سے یہ کہتا ہے کہ تم جہیز میں فلاں فلاں چیزیں دو یا اتنی رقم دو تو میں تمہاری لڑکی سے شادی کروں گا اور بے چارے مسلمان اس خیال سے کہ کب تک لڑکی کو بٹھائے رہیں گے اس کی شرطیں منظور کرنے پر مجبور ہو جاتے ہیں۔ خطبہ نکاح میں تو سر جگہ یہی پڑھا جاتا ہے کہ النکاح سنٹی ومن رعنب عن سنٹی فلیس سنٹی (نکاح میرے سنت ہے اور جو میری سنت سے دوگردانی کرے وہ میری جماعت میں نہیں) لیکن اتباع سنت کا یہ انداز بھی قابلِ داد ہے کہ ساتھ ہی ساتھ "ٹنک" کی شرط کو بھی منظور کر لیتے ہیں اور جب تک "مفروضہ سنت" کو بھی لازمہ ازدواج تصور کرتے ہیں۔

یہ عام قاعدہ ہے کہ جب فروع پر زور دیا جائے تو اصول کی طرف سے بے توجہی ہو جاتی ہے۔ جب غیر ضروری شے کو لازمی تصور کر لیا جائے تو ضروری چیز کی گرفت ڈھیلی ہو جاتی ہے۔ یہاں بھی یہی ہوا۔ ایک غیر ضروری چیز جہیز کو لازمہ ازدواج یقین کر لیا تو ہر جیسی ضروری شے محض ایک بے جان، بے اثر اور ناقابلِ توجہ رسم بن کر رہ گئی۔ جہاں جہاں جہیز پر زور دیا جاتا ہے وہاں آپ دیکھ لیں کہ مہر کی کیا گت بنتی ہے۔ صوبہ بہار میں عام طور پر کم از کم چالیس ہزار روپیہ "دو دینار سرخ" دین مہر رکھا جاتا۔ خواہ دو لہا چالیس روپے کی بھی سکت نہ رکھتا ہو۔ ایسے مواقع پر دو لہا دلہن، نکاح خواں، گواہ، حاضرین، سُسرال والے اور میکے والے سب جانتے ہیں کہ یہ نہ مہر ساری عمر کبھی بھی ادا نہیں ہوگا۔ لیکن نکاح بڑے ٹھاٹھ سے ہوتا ہے۔ نکاح خواں پوچھتا ہے کہ..... قبول کیا؟ دو لہا چالیس دینار ہے..... جی قبول کیا۔ حالانکہ دونوں ایک دوسرے کے کذب کو سمجھ رہے ہوتے ہیں۔ آپ نے دیکھا کہ غیر ضروری چیز پر زور دینے کا نتیجہ کیا نکلا۔ ضروری غیر ضروری بن گیا۔ چونکہ وہاں مہر کبھی ادا نہیں ہوتا اس لیے وہاں اصطلاح میں مہر کہتے ہی ہیں دین ہر یعنی کبھی نہ آنے والا قرض۔

تاہم صوبہ پنجاب میں اس نے ایک دوسری شکل اختیار کر لی۔ یعنی مہر صرف بتیس روپے قرار پائے اور اس کا نام "مہر شرعی" رکھ دیا گیا یعنی اگر اس سے کم زیادہ ہوا تو وہ غیر شرعی مہر ہوگا۔ حالانکہ مہر کا معاملہ صرف اس قدر ہے کہ شوہر آسانی سے ادا کر سکے اور بیوی کے وقار (STATUS) سے گرا ہوا نہ ہو۔ یہ ایک روپے سے لے کر ایک کروڑ روپے تک بھی ہو سکتا ہے۔

یہ سب نتائج ہیں جہیز کی ہندو انداز رسم کو ضروری سنت قرار دینے کے۔ جب جہیز ضروری ٹھہرا تو مہر خود بخود غیر ضروری یا غیر متوازن ہو گیا۔ جہیز کو لازمہ ازدواج سمجھنے سے مسلمان قوم کے معاشی توازن میں جو بگاڑ پیدا ہوا وہ

الگ ہے۔ ہم نے کتنے خاندانوں کو اسی چکر میں مٹنے اور تباہ ہوتے بھی دیکھا ہے۔ وہ محض جوئیز کی غیر ضروری رسم پوری کرنے کے لیے سودی قرضہ لیتے ہیں، اپنی جائدادیں رہن رکھ دیتے ہیں جو کبھی واکڈار نہیں ہوتیں۔ ادھر مہر کی بڑی رقمیں ادا نہیں ہوتیں اور ادھر جائداد پر لیا ہوا قرضہ کبھی ادا نہیں ہوتا اور شادی بیاہ کا فرض قرض کے چکر میں پھنس کر رہ جاتا ہے۔

ضرورت ہے کہ اس غیر ضروری رسم کو کسی نہ کسی طرح بے جان کر دیا جائے۔

مطبوعاتِ نزمِ اقبال و مجلسِ ترقی ادب

| | | |
|-----|------------------------------|---|
| ۵ | مصحف علامہ اقبال | جلد اقبال سہ ماہی - مدیر: ایم۔ ایم شریف - بشیر احمد ڈار - سالانہ دس روپے۔ |
| ۲ | مصحف مظہر الدین صدیقی | صحیفہ سہ ماہی - مدیر: سید عابد علی عابد - سالانہ دس روپے۔ |
| ۶ | مصحف بشیر احمد ڈار | میٹا فرنکس آف پریشیا۔ |
| ۱۰ | مصحف ڈاکٹر خلیفہ عبدالحکیم | ایچ آف وی وسٹ ان اقبال۔ |
| ۵ | مصحف مولانا عبدالمجید سالک | اقبال اینڈ والنسٹرم۔ |
| ۵ | مترجمہ عبدالمجید سالک | فکر اقبال۔ |
| ۱۰ | مترجمہ ڈاکٹر خلیفہ عبدالحکیم | ذکر اقبال۔ |
| ۳-۲ | مترجمہ سید تیز نیازی | اسلام اور تحریکِ تجدیدِ مصر میں۔ |
| ۱ | مترجمہ صوفی مصطفیٰ تبسم | تفسیرات و ارداتِ روحانی۔ |
| ۲ | مترجمہ نصیر احمد | غیب و شہود۔ |
| ۵ | مترجمہ ڈاکٹر فریح عنایت اللہ | حکمت قرآن۔ |
| ۲ | مترجمہ عبدالمجید سالک و عزیز | جالیات قرآن کی روشنی میں۔ |
| ۲۰ | مترجمہ آفتاب حسن | فلسفہ شریعت اسلام۔ |
| ۱۰ | مترجمہ مرتضیٰ احمد خاں | تظام معاشرہ اور اسلام۔ |
| | | سائنس اسبک کے لیے۔ |
| | | تاریخ اقوامِ عالم۔ |

مکتبہ کماپتہ، سکریٹری نزمِ اقبال و مجلسِ ترقی ادب۔ نزد سگلاس گارڈن - لاہور